

Годишен извештај за работењето на Рудници Бањани АД Скопје во деловната 2024 година

Рудници Бањани АД Скопје деловната 2024 година ја заврши со позитивни финансиски резултати и оствари нето добивка од 3.683.260,00 денари.

Во деловната 2024 година остварените резултати во производството и во продажбата се идентични во однос на 2023 година.

Покрај со јавните претпријатија поголема реализација имаме со следните купувачи: Бауер БГ Скопје, Илинден АД Струга, Битем ДООЕЛ Скопје, Ескаватори МК Скопје, Хабикон ДОО Струга, Топ билд ДООЕЛ Скопје, НБ компани Тетово, Ленди груп ДООЕЛ, Нексос инженеринг ДООЕЛ Скопје, ОСД ДООЕЛ Скопје, Кооп Инженеринг ДООЕЛ Куманово, со кинеската фирма Синохидро корпорейшн Лимитед, потоа со Миса МГ од Скопје, Макбет Скопје, Дени интернационал Скопје, Нико транс Скопје, Изолација Скопје, Свислион аграр Ресен, Рапид Билд Куманово, и други.

Проблемот со наплата на побарувањата од јавните претпријатија и оваа година не одмина. Со останатите купувачи продажбата е на профактура или одложено плаќање регулирано со посебни договори. Поголемо неплатено побарување е од Еурокомпани Гостивар, од Јавното претпријатие за одржување и заштита на регионални и магистрални патишта ц.о, ЈП Улици и патишта Скопје и други градежни фирми за кои државата има покренато стечајни постапки кои сеуште немаат разрешница.

Како деловен партнер од доверба Рудници Бањани АД Скопје во 2024 година навреме ги има подмирено сите јавни давачки како и обврските кон добавувачите и вработените.

Одборот на директори одлучи добивката од 2024 година да ја насочи во набавка на опрема за производство и други материјални средства.

Во сферата на истражувањето и развојот направени се обемни истражувања и анализи на пазарот. Констатиравме недостаток на готови производи во

хемиската индустрија, кои се набавуваат од увоз, а истите може да се произведат од наши сировини. За таа цел предвидуваме проширување на производството на микрофракции со што би се намалила нашата зависност од продажба на досегашните производи, но мора да истакнеме дека тука се судруваме со невидена бирократија и административни проблеми кои го отежнуваат и оневозможуваат производството на новите производи. (Постаката за легализација на трафостаницата за која уредно е доставено барање во 2018 година сеуште не е завршена и немаме добиено решение од Министерството за транспорт и врски)

Сеуште се соочуваме со нелојална конкуренција и несоодветна експлоатација на минералните сировини (диви копачи), а во поново време и со неадекватна сертификација на градежните производи (не се почитува Законот за градежни производи донесен на 24.06.2015 година).

Во 2024 година се јавува потреба за вработувања поради заминување во пензија. При тоа се судруваме со несоодветни кадри и профили што е резултат на несоодветно образование во последната деценија што создава дополнителен проблем. Како фирма сме принудени да вршиме интерни обуки и обуки со надворешни сертифицирани фирми за таа намена, кои траат најмалку година дена.

Хигиено техничката и здравствената заштита на вработените е приоритетна во деловните активности на друштвото и е на високо ниво согласно законските прописи. Организирани се здравствени прегледи за сите вработени како и едукативни курсеви за хигиено техничка заштита на вработените одржани од страна на овластени институции. Обезбедена е ХТЗ опрема за сите вработени согласно пропишаните стандарди.

Како и минатата година така и оваа година извршено е лиценцирање на целокупната рударско техничка опрема. Направени се испитувања на електромотори и трафостаници и направени се збирни извештаи од сите испитувања од страна на овластена фирма што дополнително ги зголемија трошоците на работењето. Склучен е договор со лиценцирана фирма која ги превзема сите активности за целосна реализација на законските обврски за заштита, безбедност и здравје при работа. Водиме посебна грижа за заштита на животната средина и на населението за што уште во 2008 година добивме Б интегрирана дозвола. Новата студија на Б интегрираната дозвола е обновена во 2022 година. Во 2019 година го имплементиравме стандардот ISO 9001:2015 за управување со квалитет и стандардот ISO 14001:2015 за управување со животната средина.

Рудници Бањани АД Скопје има вкупно откупено 6.012 сопствени акции. Од 01.01.2024 до 31.12.2024 година нема откупено акции.

Првиот и Вториот генерален директор на Рудници Бањани АД Скопје не добиваат надместок за работата во Одборот на директори .

На неизвршните членови на Одборот на директори и на Претседателот на Одборот на директори во 2024 година вкупно им се исплатени 960.000,00 денари во бруто износ.

20.02.2025 година

Рудници Бањани АД Скопје

Одбор на директори

Прв генерален директор

Аница Пецевска Рајчик

